

Käbäniñ ogly

Category: Kitapcy, Taryhy makalalar
написано kitapcy | 23 января, 2025
Käbäniñ ogly KÄBÄNIÑ OGLY

Ilknur Altyntaş...

Yslam taryhy boýunça yzygiderli we çynlakaý işleri alyp barýar, kitaplar çykardýar.

«Peçeli-gul türkler», «Mansur Hallaç-DAI», «Babek. Jennetiň gapysy we Samarranyň gurulyşy», «Ölümsiz Hasan Sabbah», «Talkan. Emewiler», elli makaladan ybarat **«Gizlenen yslam»** kitaplarynyň awtory. Iň soňky «Hezreti Aly. Käbäniñ ogly» kitabyňy şu hepde neşir etdirdi. Ady ünsümi çekdi – ol şu jogaby berdi:

» – *Hezreti Aly Käbede doglan ilkinji we iň soňky kişi. Onuň kakasy Ebu Talyp şäheriň dolandyryjysy we Käbäniň goragçysy. Bu mugjyzawy dogluşda Jebraýylyň Hezreti Alynyň ejesi Patma binti Esediň gulagyna şeýle diýendigi rowaýat edilýär: «Adyny Onuň adyndan ýasadyk, hiç kimsäň dogmadyk we asla dogulmajak ýerinde – Käbede dünýä inderdik... Käbänin hakyky eýesiniň öýünde. Oňa hiç kimsede bolmadyk at berdik, iň çuňňur ylymlary oňa öwretdik, ýüregine batyrgaýlyk, diline suhangöýlük-danalyk ýagyndan sürdük, ýüregine adalat tohumyny sepdik, Aliýý'ül A'la diýdik. Beýikleriň beýgi diýmek...»*

Şübhesiz...

Hezreti Aly diýlende, ilkinji ýada düşýän Hezreti Muhammetdir (s.a.w). Hezreti Alyny ýetişdirenem şol...

«Aslynda Apbas ibn Abdylmuttalyp Hezreti Ala we oniň uly dogany Japar ibn Ebu Talyba esewan etmegi öz boýnuna almakçy bolýar. Emma Hezreti Muhammediň özi Hezreti Alyny hiç kime beresi gelmeýär, ony özi ýetişdiresi, ylym beresi gelyär... Ylymy, ahlagy, jogapkärçiligi we köp ugurly bilimi bilen hut Hezreti Muhammediň özi gyzyklanýar. Hatda onuň (s.a.w) teblygdan soňam «Men ylmyň şäheri bolsam, Aly şol şäheriň gapysydyr» sözi giňden meşhurdyr...»

■ PENŞENBE MUSYBETI

Hezreti Muhammet Hezreti Aly barada şeýle diýipdir: [i]»Oña her gapysy müň gapa açylan müň gapy öwretdim!» Ýagny şeýle diýýär, ylym – deňizdir, derýadyr. Hezreti Alynyň bir sözünü diýseň halaýaryn: «Bilemok diýmek – ylymyň ýarysydyr...»

Ilknur Altyntaşyň kitaplary görlüp-eşdilmedik derejede giň okyjylar köpçüligini özüne çekýär. Meselem, «kyrtas wakasyndan» söz açalyň...

«Kyrtas wakasynda – «penşenbe musybeti» hem diýilýär. Hezreti Muhammet hasa düşeginde ýatyrka, wesýetini ýazmakçy bolýar. Otagda, onuň ýanynda oturanlaryň käbiri «samrap başlady» diýip, muňa päsgel berjek bolupdyr! Hemmesini kowupdyr...»

Ine...Käbirlerine görä häkimiýet ugrundaky garpyşmalar şu ýerde başlaýar!

«Gynansak-da, hususanam soňky günlerinde Hezreti Muhammet diýseň lapykeç halda bolupdyr. Bölünişikleriň başy Hezreti Alynyň mirasdüşerliginiň mälim edilmegi bilen hasam güýjäpdir... Jabir ibn Abdyllyanyň aýdan bir sözi bar: «Biz Resulallanyň zamanynda mynapyklary Ala bolan duşmançylyklaryndan tanaýardy!»

Hezreti Muhammet Gadiri-Humda müňlerçe musulmanyň öňünde çykyş etdi, emma onuň jynazasynda bary-ýogy 17 kişi bardy... Diňe şundanam oýlanyberiň hakykatda nämeleriň bolup geçendigini? Hezreti Aly sabyr etdi! Öýi ýakyldy, Hezreto Patma uruldy, gundagdaky çagasyny elden giderdi. Pygamberiň gyzy hut gije depin etmegiň mekrudygyny bilip durka neçüýn gije jaýlanmagynyň tarapdary boldy? Bu ýerdäki waka gahar-gazabyň miwesi däl, kimdir birine öýke-kine hem etdi diýer ýaly mesele däl. Ol Ehli-Beyte garşy edilen zulumlaryň yüzlerçe ýyllap ýatdan çykmazlygy üçin edilen yşaratdyr... Emma... onuň mazarynyňam ady-sory, nirededigi belli bolman galdy...»

■ HAKYKAT AGYRDYR

«Käbäniň ogly. Hezreti Aly» kitabynyň sahypalaryny

warakladygyňyzça resmi taryhyň daşynda galan maglumatlary edinersiniz.

«Müsürdäki fatimi halyfy Mustansyr Hasan Sabbahdan sorapdyr:

– Näme gözleýärsiň?

Hasan Sabbah:

– Hakykaty!

Halyf şeýle diýdi:

– Ýeri, bildiňem-dä, hakykat bilen bile ýaşap bilermiň?

Hakykat agyrdyr... Agyrdyr, götermedi kyn – adamyň durmuşyny çepbesine çöwürüp taşlap bilýär. Hemme zady ajaýyp, gülalagüllük saýmak adamlary bagtly edýän bolarly. Nähili gynançly, adamzat hemişe «jehalat bagtlylyga», aldanmaga höwesli. Bilýänlerem dymýar. Çünki dymmasalar, sistema çökýär. Munuň yslamdaky manysy – tagutdyr, muňa global kapitalizm, imperializm diýýäris! Hezreti Muhammet bu sistemanyň dişlilerini derbi-dagyn eden rewolýusionerdir...

Yslamyň iki sütüni bar: adalat we ahlak... Hezreti Muhammediň sözünü bilýänsiniz: «Bir elime Aýy, bir elime Güni berseler, men bu tutan ýolumdan dänmerin. Ýa beýik Allatagala dininj dabaralandyrrar, ýa-da men ýolda ölerin...

Mukaddes göreşde Hezreti Hatyjanyň bar baýlygy gitdi. Ýeke teňneleri galmady, emma birem yza tesmediler. Eýse Hezreti Aly hem şeýtmedimi näme? Adam diýeniň eli egrilik etmez, ýalan sözlemez, töhmet atmaz, mal-mülküň, altyn-kümüşin derdine düşmez! Agasy Akyl ibn Abu Talyp pul sorap gelende, hazynadan ýeke teňne bermedi! «Halkyň, ýetim-ýesiriň hakyny saňa berer öýdýäňmi» diýdi...»

Hawa, Ilknur Altyntaşyň kitaplary görlüp-eşdilmedik derejede giň okyjylar köpçüligini özüne çekýär...

Hawa, hakykat bilen ýüzleşmek juda agyr...

Soner ÝALÇYN.

«SÖZCÜ» gazetini, 12.03.2021 ý. Taryhy makalalar